

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസിതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ ഉത്തരകാണ്ഡേ

॥ പഞ്ചസപ്തതിതമഃ സർഗഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമാത്സമേത ശ്രീരാമചന്ദ്ര പരബ്രഹ്മണേ നമഃ

॥ പഞ്ചസപ്തതിതമഃ സർഗഃ ॥

പുഷ്പകമാരുഢേന ശ്രീരാമേണ സ്വരാജ്യസ്യ സർവദിക്ഷു ഭ്രാന്ത്യാ
ദുഷ്കർമണോഽനുസന്ധാനം സർവത്ര സത്കർമൈവ ദൃഷ്ട്വാ
ദക്ഷിണസ്യാം ദിശി തപസ്വിനഃ ശൂദ്രസ്യ പാർശ്വേ ഗമനം

നാരദസ്യ തു തദ് വാക്യം
ശ്രുത്വാമൃതമയം യഥാ |
പ്രഹർഷമതുലം ലേഭേ
ലക്ഷ്മണം ചേദമബ്രവീത് || 7.75.1 ||

ഗച്ഛ സൗമ്യ ദ്വിജശ്രേഷ്ഠം
സമാശ്വാസയ സുവ്രത |
ബാലസ്യ ച ശരീരം തത്
തൈലദ്രോൺയാം നിധാപയ || 7.75.2 ||

ഗന്ധൈശ്ച പരമോദാരൈ -
സ്തൈലൈശ്ച സുസുഗന്ധിഭിഃ |
യഥാ ന ക്ഷീയതേ ബാല -
സ്തഥാ സൗമ്യ വിധീയതാം || 7.75.3 ||

യഥാ ശരീരോ ബാലസ്യ
ഗുപ്തഃ സൻ ക്ലിഷ്ടകർമണഃ |

വിപത്തിഃ പരിഭേദോ വാ

ന ഭവേച്ച തമാ കുരു || 7.75.4 ||

ഏവം സന്നിശ്യ കാകുത്സ്മോ

ലക്ഷ്മണം ശുഭലക്ഷണം |

മനസാ പുഷ്പകം ദധ്യാ -

വാഗച്ഛേതി മഹായശാഃ || 7.75.5 ||

ഇംഗിതം സ തു വിജ്ഞായ

പുഷ്പകോ ഹേമഭൂഷിതഃ |

ആജഗാമ മുഹൂർത്തേന

സമീപേ രാഘവസ്യ വൈ || 7.75.6 ||

സോബ്രവീത് പ്രണതോ ഭൂത്വാ

അയമസ്മി നരാധിപ |

വശ്യസ്തവ മഹാബാഹോ

കിങ്കരഃ സമുപസ്ഥിതഃ || 7.75.7 ||

ഭാഷിതം രുചിരം ശ്രുത്വാ

പുഷ്പകസ്യ നരാധിപഃ |

അഭിവാദ്യ മഹർഷീൻ സ

വിമാനം സോഽധ്യരോഹത || 7.75.8 ||

ധനുർഗൃഹീത്വാ തൂണീം ച

ഖഡ്ഗം ച രുചിരപ്രഭം |

നിക്ഷിപ്യ നഗരേ ചൈതൗ

സൗമിത്രിഭരതാവുഭൗ || 7.75.9 ||

പ്രായാത് പ്രതീചീം ഹരിതം

വിചിൻവംശൗ തതസ്തതഃ |

ഉത്തരാമഗമപ്രീമാൻ

ദിശം ഹിമവതാവൃതാം || 7.75.10 ||

അപശ്യമാനസ്തത്രാപി

സ്വൽപമപ്യഥ ദുഷ്കൃതം |

പൂർവാമപി ദിശം സർവാ -

മമാപശ്യന്നരാധിപഃ || 7.75.11 ||

പ്രവിശുദ്ധസമാചാര -

മാദർശതലനിർമലാം |

പുഷ്പകന്ധോ മഹാബാഹു -

സ്തദാപശ്യന്നരാധിപഃ || 7.75.12 ||

ദക്ഷിണാം ദിശമാക്രാമത്

തതോ രാജർഷിനന്ദനഃ |

ശൈവലന്യോത്തരേ പാർശ്വേ

ദദർശ സുമഹത്തരഃ || 7.75.13 ||

തസ്മിൻ സരസി തപ്യന്തം

താപസം സുമഹത്തപഃ |

ദദർശ രാഘവഃ ശ്രീമാ -

ൽലംബമാനമധോമുഖം || 7.75.14 ||

രാഘവസ്തദുപാഗമ്യ

തപ്യന്തം തപ ഉത്തമം |

ഉവാച ച നൃപോ വാക്യം

ധന്യസ്ത്വമസി സുവ്രത || 7.75.15 ||

കന്യാം യോന്യാം തപോവൃദ്ധ

വർതസേ ദൃഢവിക്രമ |

കൗതുഹലാത് ത്യാം പൃച്ഛാമി
രാമോ ദാശരഥിർഹൃഹം || 7.75.16 ||

കോദ്ഭമോ മനീഷിതസ്തുഭ്യം
സ്വർഗലാഭോപരോമവാ |
വരാശ്രയോ യദർഥം ത്വം
തപസ്യൻയൈഃ സുദുശ്ചരം || 7.75.17 ||

യമാശ്രിത്യ തപസ്തപ്തം
ശ്രോതുമിച്ഛാമി താപസ |
ബ്രാഹ്മണോ വാസി ഭദ്രം തേ
ക്ഷത്രിയോ വാസി ദുർജയഃ |
വൈശ്യസ്തുതീയോ വർണോ വാ
ശൂദ്രോ വാ സത്യവാഗ് ഭവ || 7.75.18 ||

ഇത്യേവമുക്തഃ സ നരാധിപേന
അവാക്ശിരാ ദാശരഥായ തസ്മൈ |
ഉവാച ജാതിം നൃപപുംഗവായ
യത്കാരണം ചൈവ തപഃപ്രയത്നഃ || 7.75.19 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ
ഉത്തരകാണ്ഡേ പഞ്ചസപ്തതിതമഃ സർഗഃ ||